

ધોરણ : 10 ગુજરાતી

પાઠ : 4

ભૂલી ગયા પછી

સ્વાધ્યાય

પ્રશ્ન : 1 નીચે આપેલા વિકલ્પોમાંથી સાચો વિકલ્પ પસંદ કરી ખરા (✓) ની નિશાની કરો.

(1) મનીષા દેસાઈએ સુરતી કુટુંબને કોના હુમલામાંથી બચાવેલું?

(A) રીંછ

(B) વાઘ

(C) દીપડો

(D) જંગલી ભૂંડ

(2) નરેને કઈ તાલીમ મેળવી હતી?

(A) ધોડેસવારીની

(B) વન સંરક્ષણની

(C) પોલીસની

(D) પર્વતારોહણની

પ્રશ્ન : 2 એક વાક્યમાં ઉત્તર આપો.

(1) રીંછ માણસને જોઈને શું કરે છે?

➤ રીંછ માણસને જોઈને જનૂનથી પ્રતિકાર કરે છે.

(2) નરેન શા માટે લઝનાં માંગા પાછાં ઠેલતો હતો?

➤ નરેન લઝનાં માંગા પાછાં ઠેલતો હતો, કારણ કે તે જે કન્યા પર કવિતાઓ લખતો હતો. તેણે લઝની ના પાડી હતી.

પ્રશ્ન : ૩ બે-ત્રણ વાક્યોમાં ઉત્તર આપો.

- (1) નરેન જે મનીષાને ઓળખતો હતો તે મનીષા કેવી હતી?
- નરેન જે મનીષાને ઓળખતો હતો તે મનીષા નમણી અને નાજુક હતી. તે સુકુમાર હતી જ, ડરપોક પણ હતી. તે ગરોળીથી પણ ડરતી હતી.

(2) વિરાટભાઈએ મનીષા અને નરેનની સગાઈની ના પાડી કારણ કે.....

➤વિરાટભાઈ ને ખબર હતી કે તેની દીકરી મનીષા નમણી, નાજુક અને ડરપોક છે. મનીષા નાની અમથી ગરોળીથી પણ ડરી જતી હતી. સિંહની એકાદ ત્રાડ સાંભળીને જ તે મરી જશે અને નરેનને વિધુરનું જીવન જીવવું પડશે, એવું લાગતાં મનીષા ના પિતા વિરાટભાઈએ મનીષા અને નરેનની સગાઈની ના પાડી.

પ્રશ્ન : 4 સાત-આઠ લીટીમાં ઉત્તર લખો.


- (1) મનીષાનું પાત્રચિત્રણ 'ભૂલી ગયા પછી' કૃતિ ના આધારે કરો.
- 'ભૂલી ગયા' પછી કૃતિ એકાંકી છે. આ એકાંકીમાં મનીષા સમગ્ર નાટ્ય વસ્તુના કેન્દ્રમાં છે. લેખકે મનીષા ના પાત્ર દ્વારા નારી શક્તિનો મહિમા કર્યો છે. મનીષા પ્રકૃતિએ નમણી નાજુક અને ડરપોક છે. જોકે સંકલ્પબળે, આત્મબળે તેમજ પુરુષાર્થથી તે સફળતાના શિખર પ્રાપ્ત કરે છે.

➤ આમ તો તે શિકારી પિતા વિરાટની પુત્રી છે, નરેનના પ્રેમમાં છે, પણ પિતાની મંજૂરી ન મળતા લગ્ન કરી શકી નહીં. જે જંગલમાં નરેનને ઓફિસરની નોકરી મળી છે, ત્યાં મનીષા પણ છે. મનીષા એ એક સુરતી કુટુંબને હિંમત સાહસ તેમજ સમય સૂચકતાથી રીંછના હુમલાથી બચાવ્યું છે. તે સાહસિક થઈ છે.

➤ મનીષાના પિતા ને જાણ થતાં તેઓ પણ આનંદવિભોર થઈ ગયા. તેને ઉંચકીને તેમણે સમગ્ર પ્રેક્ષકો સમક્ષ ભાષણ કર્યું.

➤ “તે મારા કરતાં પણ ચડિયાતી છે; કારણ કે તે મારી દીકરી છે” એમ કહીને તેના પિતાએ મનીષાના પરાક્રમનું ગૌરવ કર્યું. સૌને મીઠાઈ ખવડાવી તેમણે મનીષા અને નરેનને “તમારા ભવિષ્યમાં પ્રેમશૌર્ય અંકિત ધ્વજ ફરકાવવો!” એવા આશીર્વાદ આપ્યા. મનીષાએ ધૈર્ય, સમજ, જવાબદારી તેમજ ગંભીરતા જેવા ઉત્કૃષ્ટ ગુણો પ્રાપ્ત કરી, પ્રેમની શ્રેષ્ઠતા સાબિત કરી અંતમાં મનીષા અને નરેનના સાચા પ્રેમનો વિજય થયો.

Thanks



For watching